

پہلا شاہد حیات فٹبال لیگ 2020ء پاکستان سول ایوشن اتھارٹی نے جیت لیا۔

کراچی 13 جنوری 2020ء۔

ایڈیشنل آئی جی پولیس شاہد حیات میموریل فٹبال ٹورنامنٹ پاکستان سول ایوشن اتھارٹی نے سندھ کورنمنٹ پولیس کو 1-2 سے شکست دے کر اپنے نام کر لیا۔ کامیاب ٹیم کی جانب سے زید عمر اور جنید نے 1، 1 کول کیا جبکہ نا کام ٹیم کا خسارہ میمر نے کم کیا۔ کے ایم سی فٹبال اسٹیڈیم پر منعقدہ فائنل اور تقریب تقسیم انعامات کی مہمان خصوصی کراچی پولیس کے سابق سربراہ شاہد حیات کی صاحبزادی زارا حیات تھیں جبکہ آئی جی سندھ ڈاکٹر سید کلیم امام نے بالخصوص شرکت کی۔ علاوہ ازیں اس موقع پر ایڈیشنل آئی جی کراچی غلام نبی میمن، ڈی آئی جی ایڈمن کراچی، ڈی آئی جی ویسٹ و دیگر بھی موجود تھے۔

سندھ پولیس اسپورٹس ڈیپارٹمنٹ کے تحت کھیلے جانے والے فٹبال ٹورنامنٹ کی فاتح ٹیم کوڑانی کے ساتھ 65 ہزار روپے جبکہ رزراپ ٹیم کو 35 ہزار روپے بطور انعام دیا گیا۔ ٹورنامنٹ کا بہترین کھلاڑی سندھ پولیس کے آصف، اور بہترین کول کپر پاکستان سول ایوشن اتھارٹی کے میمر احمد کو قرار دیتے ہوئے انہیں دس دس ہزار روپے کے انفرادی انعامات بھی دیئے گئے۔ اس موقع پر فٹبال لیگ کے آرگنائزنگ سیکریٹری ایس پی ہیڈ کوارٹرز گارڈن نے استقبال پیش کیا اور مہمانان گرامی کو تقریب میں خوش آمدید کہا۔

آئی جی سندھ ڈاکٹر سید کلیم امام نے ٹورنامنٹ کے شاندار انعقاد پر سندھ پولیس ڈیپارٹمنٹ کو مبارکباد پیش کرتے ہوئے کہا کہ مرحوم شاہد حیات ایک نڈر ایماندار اور بہترین پولیس آفیسر تھے اور فرائض منصبی نہایت لگن اور ایمانداری کے ساتھ انجام دیتے تھے۔

ان کا کہنا تھا کہ پولیس اسٹریٹ کریمینز سمیت دیگر جرائم پر قابو پانے کے لیے انتھک محنت کر رہی ہے۔ ان کا کہنا تھا کہ امن و امان کے حالات پر مؤثر کنٹرول اور قانون کی حکمرانی کیلئے تمام تر اقدامات کو یقینی بنایا جا رہا ہے اور اس سلسلے میں جرائم کا جڑ سے خاتمہ اور انکے گروہوں کا قلع قمع پولیس کی تمام تر ترجیحات میں سرفہرست ہیں۔